

SAMOA

Faatulagaina o Aiaiga

- | | |
|---|--|
| 1. Igoa puupuu ma le amataga | 4. Faamatuu atu ma le |
| 2. Faamatuu atu ma le
Faatatauina o le \$492,542,095 | Faatatauina o le
\$14,776,263 mai le |
| mai le Faaputugatupe a le
Matagaluega o Tupe | Faaputugatupe a le
Matagaluega o Tupe |
| 3. Faamatuu atu ma le
Faatatauina o le \$529,107 mai
le Teugatupe a le Tausi
Mavaega | Faamatatalaga |
-

2014, Nu. 18

O SE TULAFONO e faatagaina ai le faatatauina o nisi o aofaiga o tupe mai le Faaputugatupe a le Matagaluega o Tupe ma le Teugatupe a le Tausi Mavaega ma lona faaaogāina faapitoa i galuega faatino ma galuega faatino laiti e tuuina atu e Matagaluega, galuega faatino e tuuina atu e Isi Vaega ma galuega ua faia e avea ai ma sui o le Malo mo le Tausaga Faaletupe faaiuina i le aso 30 Iuni 2015.

[23 Iuni 2014]

UA FAIA e le Fono Aoao Faitulafono a Samoa i totonu o le Palemene ua potopoto e faapea:-

1. Igoa puupuu ma le amataga-(1) E mafai ona taua lenei Tulafono o le Tulafono o le Faatatauina o Tupe 2014/2015.

(2) O lenei Tulafono e amata faamamaluina i le aso e tuuina i ai le maliega a Le Ao o le Malo.

2. Faamatuu atu ma le Faatatauina o le \$492,542,095 mai le Faaputugatupe a le Matagaluega o Tupe-(1) E mafai ona tuuina atu mai le Faaputugatupe a le Matagaluega o Tupe ma faaaogāina i galuega faatino po o galuega faatino laiti e tuuina atu e Matagaluega taitasi po o galuega faatino e tuuina atu e isi vaega, po o mo galuega e avea ai ma sui o le Malo mo le Tausaga Faalelape 2014/2015 ni aofaiga o tupe e lē sili atu i le aofaiga e **\$492,542,095**.

(2) O aofaiga o tupe ua faatagaina e faaaogā i lalo o le faafuaiupu (1) ua faatatauina eseese mo galuega faatino ma galuega faatino laiti e tuuina atu e Matagaluega, galuega faatino e tuuina atu e isi vaega po o galuega e avea ai ma sui o le Malo, e pei ona faamaoti mai i totonu o le Faamatalaga.

3. Faamatuu atu ma le Faatatauina o le \$529,107 mai le Teugatupe a le Tausi Mavaega-(1) E mafai ona tuuina atu mai le Teugatupe a le Tausi Mavaega (teuina i le Faalelape ANZ Samoa Ltd) ma faaaogā i galuega faatino ma galuega faatino laiti, totogi o tagata faigaluega ma isi tupe totogi atu, tau faaee atu ma tupe alu faatupulaia faatulafono po o e totogiina atu mo le faafoeina o le Ofisa Tausi Mavaega mo le Tausaga Faalelape 2014/2015 ni aofaiga o tupe e lē sili atu i le aofaiga e **\$529,107**.

(2) O aofaiga o tupe ua faatagaina e faaaogā i lalo o le faafuaiupu (1) ua faatatauina mo le faaaogāina e le Ofisa Tausi Mavaega.

4. Faamatuu atu ma le Faatatauina o le \$14,776,263 mai le Faaputugatupe a le Matagaluega o Tupe-(1) E mafai ona tuuina atu mai le Faaputugatupe a le Matagaluega o Tupe ma faaaogā i Tupe Faaalu e Le i Fuafuaina mo le Tausaga Faaletuple 2014/2015 ni aofaiga o tupe e lē sili atu i le aofaiga e **\$14,776,263**.

(2) O aofaiga o tupe ua faatagaina e faaaogā i lalo o le faafuaiupu (1) ua faatatauina mo Tupe Faaalu e Le i Fuafuaina.